

## Wárágà Yòwánì dré tisìle dhi ni rì

*Wárágà kònìdhi ni tà àndu ngìle drìdrì dhi*

Kònìdhi wárágà Yòwánì dré tisìle dhi ni rì 'i. Akódhi adré tisíá «Tòkó Gìká dré zìle dhi dré akódhi ni ànzì íbe» (1:1). A adré kisúá dhi, kòdhi adré leá tàle dhi, adré tisíá Èkèlézyà àlo dhi dré móndyá lá dhi íbe. Wárágà tsà kònìdhi léna dhi, Yòwánì adré móndyá ka'íbhá dhi ki kodzó, ì kàdréro ru le àyi kòfalésè, ìndì ì kàdréro àyi ki líkí tà tadhábhá kinzò sè dhi ki tà sè. Í kàdré kpà dhya ángùdhi adrélépi tà twá tadhá Krísto àdhya rúsè dhi ni ga.

*Tà kàdrìkàdrì wárágà kònìdhi léna dhi ki atìma*

- 1) Yòwánì ni mòdo fèma (1:1-3)
- 2) Atsima tà bàti na ìndì lèle na dhi (1:4-6)
- 3) Tà tadhábhá kinzò sè dhi ì (1:7-11)
- 3) Kúlí kùdù (1:12-13)

*Yòwánì ni mòdo fèma*

<sup>1</sup> Ma, bhàgo, má adré wárágà kònìdhi ni tisì àmi, Tòkó Gìká dré zìle dhi dré ámi ànzì íbe.\* Má adré àmi ki le tà bàti na. Ngbà 'í ma 'i ko, móndyá títi tà bàti nibhá dhi ì adré kókpà àmi ki le tò.

---

\* **1:1** 1:1 A adré kisúá dhi, kúlí «Tòkó Gìká dré zìle dhi ànzì ni íbe» kòni ì adré leá tàle dhi, «Èkèlézyà àlo móndyá lá dhi íbe dhi ì».

<sup>2</sup> Tàko ko, tà bàti nda adré adrélé àma léna, ìndì a ni adré àma íbe kóná vésè kólyá.

<sup>3</sup> Giká àma ki Atá i akódhi ni Mvá Yésu Krísto be dhi i kòbhà àyi ki togó tanì àma rú, i kòbhà àma ki kizà, ìndì i kàfè tà kàdríkàdrì àma dré tà bàti na ìndì lèle na!

*Atsima tà bàti na ìndì lèle na dhi*

<sup>4</sup> Má lenzé tá lavúlé, má dré ámi ànzi àruka ki kisúlé adrérà'a atsilé tà bàti na, ngóro Giká Atá dré tá tàle mà kò'o dhi tìni dhi sè.

<sup>5</sup> Dì nyànomvá dhi, mi, Tòkó má dré lèle tò ni, má adré tòlì tídhí ro dhi ni tisì mí dré ko. Be ró dhi, má adré tòlì mà dré adrézó ába kídhólé kídhoma lésè dhi ni tisì kòdhya. Má adré ámi ti lizí, mà kàdréro ru le àma kòfalésè.

<sup>6</sup> À adré lèle nda ni no tà kònìdhi sè: Mà kàdré atsilé ngóro Giká ni tòlì dré adrélé tàle dhi tìni. Ngóro mì dré yìle kídhólé kídhoma lésè dhi tìni dhi, tòlì nda kònìdhi 'i: Mì kàdré atsilé lèle na.

*Tà tadhábhá kìnzò sè dhi i*

<sup>7</sup> Mòndí bí adrébhá mòndí ki lití dhi i apfò ayílé bvò wáyi 'ásè. Ayi nda i adré ka'íá ko tàle dhi, Yésu Krísto atsá bvò kònìdhi 'á mòndí ro dhi. Dhya ángùdhi adrélépi tà ta làsú be kònìni dhi, mòndí ki litílépi 'i, ìndì Krísto ni kàribhá 'i.

<sup>8</sup> Mì kàdré dì àmi ki líkí, mì kòtayíró tà mà dré àzì 'òzo ásà dhi lapalé ko, be ró dhi, mì kòkisúró làgí múrúngú kitswálépi àmi dré dhi be dhi bvó.

<sup>9</sup> Dhya ángùdhi adrélépi ràle drìdrì gò adrélé tròle tà Krísto dré tadhálé dhi i rú ko dhi, akódhi nda Giká àko í léna. Dì, dhya ángùdhi adrélépi tròle tà Krísto dré tadhálé nda i rú dhi, akódhi nda Giká Atá íbe, ìndì Giká ni Mváagó íbe í léna.

<sup>10</sup> Dhya àlo kòtsa àmi véna adrélé tà twá tadhá tà kòdhi ì rúsè dhi, m̀ kòka'í akódhi nda d̀le àmi kí dzó na ko. M̀ kòfè nd̀nd̀ m̀do akódhi dré ko.

<sup>11</sup> Tàko ko, dhya ángùdhi adrélépi m̀do fe drá dhi, ì adré ru amú akódhi be tà k̀nzi dré adrélé 'òle nda ì na.

*Yòwàni ni kùlì kùdù*

<sup>12</sup> Ma dhu rè tà íbe bí tàle àmi dré. Di, má lè mána tà nda kí tisìle wáràgà sè ìnd̀ wáràgà sú sè ko. Be ró dhi, má adré m̀ bha tsàzo àmi véna, mà k̀kìtswáró tà ta ti sè, mà k̀lènzérotúmáni àmi íbe kitswálé títi.

<sup>13</sup> Àmi Amvúpi Giká dré z̀le dhi ni ànzi ì fè m̀do mí dré.†

---

† **1:13** 1:13 A adré kisúá dhi, kùlì «àmi Amvúpi Giká dré z̀le dhi ni ànzi ì» k̀ni ì adré lèá tàle dhi, «m̀ndyá Ekèlézyà Yòwàni véna dhi lé dhi ì».

**BÚKÙ TÀ TÍDHÍ//RU YÌZO DHÌ ADHYA**  
**Logoti (Logo): BÚKÙ TÀ TÍDHÍ//RU YÌZO DHÌ ADHYA**  
**New Testament**

copyright © 2015 Wycliffe Bible Translators, Inc.

Language: Logo

Contributor: Wycliffe Bible Translators, Inc.

All rights reserved.

2020-11-18

---

PDF generated using Haiola and XeLaTeX on 1 Oct 2024 from source files  
dated 29 Jan 2022

942af0a0-42ea-5477-8f1a-fed39823f32b